

सहकारी संस्थांच्या व्यवस्थापन समितीवर निवड झालेल्या पदाधिकाऱ्यांनी एम-२० बंधपत्र दिलेले नसल्यास अशा प्रकरणी कार्यवाही करण्याबाबत.

महाराष्ट्र शासन
सहकार, पणन व वस्त्रोद्योग विभाग
शासन परिपत्रक क्रमांक: सीएसएल २००३/प्र.क्र.४९६/का-१५-स,
हुतात्मा राजगुरु चौक, मादाम कामा मार्ग, मंत्रालय,
मुंबई-४०००३२
दिनांक: २६ नोव्हेंबर, २०१३

वाचा -

१. सन २०११ चा महाराष्ट्र अधिनियम क्र.२ महाराष्ट्र शासन राजपत्र, असाधारण भाग चार, दिनांक १४ जानेवारी, २०११.
२. सहकार, पणन व वस्त्रोद्योग विभाग, शासन आदेश क्र.सीएसएल-२०१२/प्र.क्र.४०२/१५-स, दि.६ सप्टेंबर, २०१२.
३. सन २०१३ चा महाराष्ट्र अधिनियम क्र.१६ महाराष्ट्र शासन राजपत्र, असाधारण भाग चार, दिनांक १३ ऑगस्ट, २०१३.

प्रस्तावना -

महाराष्ट्र सहकारी संस्था अधिनियम, १९६० च्या कलम ७३(१कख) नुसार सहकारी संस्थांच्या व्यवस्थापन समितीवर निवडून आलेल्या पदाधिकाऱ्यांना पदग्रहणाच्या दिनांकापासून १५ दिवसात एम-२० बंधपत्र करून देणे बंधनकारक होते. परंतु, वाचा क्र. १ येथील अधिनियमानुसार सहकारी गृहनिर्माण संस्थांचे पदाधिकारी यांच्याबाबतीत ही मुदत वाढवून ४५ दिवसांच्या आत, अन्य संस्थांच्या बाबतीत १५ दिवसांच्या आत बंधपत्र देण्याची तरतूद करण्यात आली.

त्यानंतर वाचा क्र. २ दि.०६.०९.२०१२ च्या आदेशानुसार कलम ७३ (१कख) मधील बंधपत्र करून देण्याच्या तरतूदीमधून सहकारी गृहनिर्माण संस्थांना सूट देण्यात आली आणि वाचा क्र.३ येथील अधिनियमानुसार व तत्पूर्वीच्या अध्यादेशानुसार कलम ७३ (१कख) येथील बंधपत्राबाबतची तरतूद दि. १४.०२.२०१३ पासून वगळण्यात आली आहे. परंतु सदरच्या तरतूदी पूर्वलक्षी प्रभावाने लागू करण्यात आलेल्या नसल्यामुळे सहकारी गृहनिर्माण संस्थांच्या बाबतीत दि.०६.०९.२०१२ रोजी किंवा त्यापूर्वी आणि सर्व सहकारी संस्थांच्या बाबतीत दि. १४.०२.२०१३ रोजी किंवा त्यापूर्वी व्यवस्थापन समितीवर पदग्रहण केले असेल परंतु, विहित कालावधीत एम-२० बंधपत्र दिले नाही अशा पदाधिकाऱ्यांविरुद्ध कार्यवाही करता येईल किंवा नाही याबाबत स्पष्टीकरण देण्याची बाब शासनाच्या विचाराधीन होती.

शासन परिपत्रक -

सहकारी गृहनिर्माण संस्थांच्या व्यवस्थापन समितीवर निवडून आलेल्या पदाधिकाऱ्यांना महाराष्ट्र सहकारी संस्था अधिनियम, १९६० च्या कलम ७३ (१कख) मधील तरतूदीनुसार बंधपत्राच्या अटीतून दि.०६.०९.२०१२ रोजीच्या आदेशानुसार सूट देण्यात आलेली आहे. त्यानंतर सर्व प्रकारच्या सहकारी संस्थांच्या बाबतीत सदरची तरतूद दि. १४.०२.२०१३ व २५.४.२०१३ रोजी प्रख्यापित केलेल्या

अध्यादेशानुसार तसेच वाचा क्र.३ येथील अधिनियमाद्वारे वगळण्यात आली आहे. तथापि, दिनांक ०६.०९.२०१२ चे आदेश, तसेच, उपरोक्त अध्यादेश व अधिनियम पूर्वलक्षी प्रभावाने अंमलात आलेले नाहीत. त्यामुळे सहकारी गृहनिर्माण संस्थांच्या बाबतीत दि.०६.०९.२०१२ च्या आदेशापूर्वी आणि सर्व सहकारी संस्थांच्या बाबतीत दि.१४.०२.२०१३ रोजी व त्यापूर्वी संस्थेच्या पदाधिका-यांनी विहीत कालावधीत एम-२० बंधपत्र भरून दिले नसल्यास असे पदाधिकारी संबंधित सहकारी संस्थेच्या व्यवस्थापन समितीवर राहण्यास अपात्र राहतील.

सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१३११२६१२२३७२७०२ असा आहे. हे परिपत्रक डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(संतोष पाटील)

विशेष कार्य अधिकारी

प्रत,

- १) सहकार आयुक्त व निबंधक, सहकारी संस्था, महाराष्ट्र राज्य, पुणे.
- २) सर्व विभागीय सहनिबंधक व जिल्हा उपनिबंधक, सहकारी संस्था.
- ३) सहकार विभागातील सर्व सह / उप सचिव, अवर सचिव व कक्ष अधिकारी, मंत्रालय, मुंबई.
- ४) निवड नस्ती.